

Motion of thanks to the Governors Address

(Debate Continued)

† ಶ್ರೀ ಕೆ. ಎಚ್. ರಂಗನಾಥ್ (ಕೃಷಿ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರ ಭಾಷಣಕ್ಕೆ ವಂದನೆಗಳನ್ನರ್ಪಿಸಲು ಮಾನ್ಯ ಸದಸ್ಯರಾದ ಶ್ರೀಮಾನ್ ಹಾರ್ಡ್ ಹೆಲ್ಮ್ ರಾಮಸಾ ವಿ:ಯವರು ಮತ್ತು ಶ್ರೀಮಾನ್ ನಂಪಯ್ಯನವರುಗಳು ಏನೊಂದು ವಂದನಾ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸಿದ್ದಾರೆ. ಅದರ ಬಗ್ಗೆ ಚರ್ಚೆಗಳಾಗಿ ಕೆಲವು ಅಭಿಪ್ರಾಯಗಳು ಏನು ಸರ್ಕಾರದ ಗಮನಕ್ಕೆ ಬಂದಿವೆ ಆ ಅಭಿಪ್ರಾಯಗಳಿಗೆ ಮಾನ್ಯ ಮುಖ್ಯ ಮಂತ್ರಿಯವರ ಪರವಾಗಿ ಉತ್ತರ ಕೊಡಲು ತಮ್ಮ ಅಪ್ಪಣೆಯನ್ನು ಪಡೆದು ನಿಂತಿದ್ದೇನೆ.

ಈಗಾಗಲೇ ಮಾನ್ಯ ಮುಖ್ಯ ಮಂತ್ರಿಯವರು ಪ್ರಸ್ತಾಪಿಸಿ ಪ್ರಸ್ತುತ ಸಭೆಯಲ್ಲಿ ಉಂಟಾದ ವಿಶೇಷ ಪರಿಸ್ಥಿತಿಯಿಂದಾಗಿ ವಿರೋಧ ಪಕ್ಷದ ನಾಯಕರೂ ಹಾಗೂ ವಿರೋಧ ಪಕ್ಷದ ಸದಸ್ಯರೂ ಇಲ್ಲಿ ಭಾಗವಹಿಸುವುದಕ್ಕೆ ಸಾಧ್ಯವಾಗಿಲ್ಲ ಎನ್ನುವ ಮಾತನ್ನು ತಿಳಿಸಿದ್ದಾರೆ. ಆದ್ದರಿಂದ ಪುನಃ ನಾನು ಅದೇ ವಿಚಾರವನ್ನು ಇಲ್ಲಿ ಪ್ರಸ್ತಾಪಿಸುವುದಕ್ಕೆ ಇಷ್ಟಪಡುವುದಿಲ್ಲ. ಆದರೆ ಈ ಸಮಯದಲ್ಲಿ ಸಾರ್ವಜನಿಕರ ಗಮನಕ್ಕೆ ಈ ಸಭೆಯ ಮೂಲಕ ಒಂದು ಮಾತನ್ನು ಹೇಳಲಿಕ್ಕೆ ಇಷ್ಟಪಡುತ್ತೇನೆ. ಇದು ಆ ದಿವಸ ಪತ್ರಿಕೆಯಲ್ಲಿ ಪ್ರಕಟವಾಗಿರತಕ್ಕ ವಿಚಾರ. ಆದರೆ ಸದನದ ಹೊರಗೆ ಆಡಿದ ಮಾತುಗಳಿಗೆ ಈ ಸಭೆಯ ಮೂಲಕ ಉತ್ತರ ಕೊಡುವುದು ಇಲ್ಲಿಯ ಸಂಪ್ರದಾಯವಲ್ಲದಿದ್ದರೂ ಕೂಡ ಮಾನ್ಯ ಮುಖ್ಯ ಮಂತ್ರಿ ಯವರು ಆಡಿದ ಮಾತಿಗೆ ಸ್ವಲ್ಪ ತಿರುವುಕೊಡತಕ್ಕ ರೀತಿಯಲ್ಲಿ ಮಾನ್ಯ ವಿರೋಧ ಪಕ್ಷದ ಉಪನಾಯಕ ರಾದ ಶ್ರೀಮಾನ್ ಲಕ್ಷ್ಮೀನಾರಾಯಣರವರು ಒಂದು ಹೇಳಿಕೆಯನ್ನು ಪತ್ರಿಕೆಗೆ ಕೊಟ್ಟಿದ್ದಾರೆ. ಆ ದಿನ ಸಭೆಯಲ್ಲಿ ಚರ್ಚೆಗಳಾಗುತ್ತಿದ್ದಾಗ ಮಾನ್ಯ ಸದಸ್ಯರಾದ ಶ್ರೀಮಾನ್ ಆರ್ಯಗಂಧವರು ಮಧ್ಯೆ ಪ್ರವೇಶ ಮಾಡಿ “ವಿರೋಧ ಪಕ್ಷದವರೂ ಸಭೆಗೆ ಬರುವಂತಾಗಬೇಕೆಂದು ಒಂದು ಸೌಜನ್ಯದ ಮಾತನ್ನು ಹೇಳಿ ದರು. ಅದಕ್ಕೆ ಆಳುವ ಪಕ್ಷವಾಗಲಿ, ಅಥವಾ ಮಾನ್ಯ ಮುಖ್ಯ ಮಂತ್ರಿಯವರಾಗಲಿ ಯಾವ ಒಂದು ಭಲದ ಮೇಲೂ ನಿಂತಿಲ್ಲ. ಇವತ್ತೂ ಕೂಡ ಮಾನ್ಯ ವಿರೋಧ ಪಕ್ಷದ ನಾಯಕರೂ ಮತ್ತು ಅವರ ಸದಸ್ಯರೂ ಸಹಕಾರ ಮಾಡುವುದಾದರೆ ನನ್ನ ಅಭ್ಯಂತರವಿಲ್ಲ. ಮಾನ್ಯ ಅಧ್ಯಕ್ಷರು ಅದನ್ನು ಪರಂಬರಿಸ ಒಹುದೆಂದು ಮಾನ್ಯ ಮುಖ್ಯ ಮಂತ್ರಿಯವರು ಹೇಳಿದರು. ಅವರು ಆ ರೀತಿ ಹೇಳಿದ್ದು ಈ ಸಭೆಯ ನಡವಳಿಕೆಯಲ್ಲಿ ಯಾವ ರೀತಿ ಹೋಗಿದೆಯೋ ನನಗೆ ಗೊತ್ತಿಲ್ಲ. ತಾವು ರೆಕಾರ್ಡ್ ತೆಗೆಸಿ ನೋಡ ಬಹುದು. ಇಷ್ಟ ರವರೆಗೂ ಕೂಡ ಮಾನ್ಯ ವಿರೋಧ ಪಕ್ಷದ ನಾಯಕರಾಗಲಿ ಅಥವಾ ಅವರ ವಾಕ್ಯ ಸದಸ್ಯರಾಗಲಿ ಸಭಾಧ್ಯಕ್ಷರಿಗೆ ಪತ್ರ ಬರೆದು ವಿಷಯವನ್ನು ಪ್ರಸ್ತಾಪ ಮಾಡಿಲ್ಲ. ಇವತ್ತೂ ಕೂಡ ಅವರು ಸಹಕಾರ ನೀಡುವುದಾದರೆ. ತಾವು ಇದರ ಬಗ್ಗೆ ಒಂದು ತೀರ್ಮಾನವನ್ನು ತೆಗೆದುಕೊಳ್ಳುವುದಾದರೆ ನನ್ನದು ಏನೂ ಅಭ್ಯಂತರವಿಲ್ಲ. ಅದನ್ನು ನಾನು ಸ್ವಾಗತಿಸುತ್ತೇನೆಂಬ ಮಾತನಾಡಿದ್ದಾರೆ. ಆದರೆ ಇವತ್ತಿನ ಹೇಳಿಕೆಯಲ್ಲಿ “ಸಭಾಧ್ಯಕ್ಷರಿಗೆ ಪತ್ರ ಬರೆದು ಕೊಡುವುದಾದರೆ ಆಳುವ ಪಕ್ಷ ಮತ್ತು ಮುಖ್ಯ ಮಂತ್ರಿಯವರು ಅದನ್ನು ಪರಿಗಣಿಸುತ್ತಾರೆ” ಎನ್ನುವ ಅರ್ಥ ಬರುವಂತಿದೆ. ಇದು ಬಹುಶಃ ಆ ರೀತಿ ಹೇಳಿರುವುದು ನನಗೆ ಭಾಸವಾಗುತ್ತದೆ. ಅಂದಿನ ಸಭೆಯ ನಡವಳಿಕೆಯಲ್ಲಿ ಇದು ಯಾವ ರೀತಿ ಯಲ್ಲಿಂದ ಎಬುದನ್ನು ತಾವು ತೆಗೆದು ನೋಡಿ. ಅವರು ಯಾವ ಉದ್ದೇಶದಿಂದ ಆ ರೀತಿ ಹೇಳಿದರು ಎಂಬುದು ಮುಖ್ಯ. ಮಾನ್ಯ ಸದಸ್ಯರಾದ ಶ್ರೀಮಾನ್ ಆಮರ್ನಂರವರು ವಿರೋಧ ಪಕ್ಷದಲ್ಲಿದ್ದಾರೆ. ಈ ವಿಷಯದಲ್ಲಿ ಮಾತನಾಡುವುದಕ್ಕೆ ಅವರಿಗೂ ಸಂಬಂಧವಿದೆ. ಮಾನ್ಯ ಸಭಾಧ್ಯಕ್ಷರಿಗಾಗಲಿ, ಮಾನ್ಯ ಮುಖ್ಯ ಮಂತ್ರಿಯವರಿಗಾಗಲಿ ಅಥವಾ ಆಳುವ ಪಕ್ಷದವರಿಗಾಗಲಿ ವಿರೋಧಪಕ್ಷದವರನ್ನು ಸಭೆಗೆ ಬಾರ ದಂತೆ ಮಾಡಬೇಕೆಂಬ ಅಭಿಪ್ರಾಯವಿಲ್ಲ ಎನ್ನುವ ಮಾತನ್ನು ಹೇಳಬಯಸುತ್ತೇನೆ. ಇಷ್ಟೇ ಅಲ್ಲದೆ ಪ್ರಾಸಂಗಿಕವಾಗಿ ಈ ವಿಷಯಗಳನ್ನು ಇಲ್ಲಿ ಪ್ರಸ್ತಾಪ ಮಾಡುವುದು ಸರಿಯೋ, ಅಲ್ಲವೋ ಅದು ಬೇರೆ. ಇತ್ತೀಚೆಗೆ “ಬಜೆಟ್” ವಿಮಾನ ನಿಲ್ದಾಣದಲ್ಲಿ ಪತ್ರಿಕಾ ಕರ್ತರೊಡನೆ ಜನತಾ ಪಕ್ಷದ ಅಧ್ಯಕ್ಷರಾದ ಶ್ರೀಮಾನ್ ಜಂದೀಶ್‌ಖರ್‌ರವರು ಪ್ರಸ್ತಾಪ ಮಾಡುತ್ತಾ ಏನು ಹೇಳಿದ್ದಾರೆಂದರೆ “ವಿರೋಧಪಕ್ಷದ ಮತ್ತು ಆಳುವ ಪಕ್ಷದಲ್ಲಿ ಈ ತರಹ ಕಾನಾಂಗಳಿಗಿರುವುದು” ಸರಿಯಲ್ಲವೆಂದು ಹೇಳಿದ್ದಾರೆ.

೧-೩೦ ಪಿ.ಎಂ.

ಅದು ಎಲ್ಲರಿಗೂ ಅನ್ವಯವಾಗುವಂಥ ಮಾತಾಗಿರುತ್ತದೆ. ಪ್ರಜಾಪ್ರಭುತ್ವವು ಸುಗಮವಾಗಿ ನಡೆಯಬೇಕಾದರೆ ಅದರಲ್ಲಿ ಕೂಡ ಪಾರ್ಲಿಮೆಂಟರಿ ಡೆಮಾಕ್ರಸಿಯನ್ನು ನಾವು ಒಪ್ಪಿಕೊಂಡಿರುವಾಗ

ವಿರೋಧ ಪಕ್ಷದವರು ಮತ್ತು ಆಡಳಿತ ಪಕ್ಷದವರು ಟಿಗ್ ಆಫ್ ವಾರ್ ರೀತಿಯಲ್ಲಿ ಕೆಲಸ ಮಾಡಬೇಕಾಗುತ್ತದೆ. ಇನ್ನು ಒಂದು ಹೆಜ್ಜೆ ಮುಂದೆ ಹೋಗಿ ಹೇಳುವುದಾದರೆ ವಿರೋಧಪಕ್ಷದವರು ನಮ್ಮ ಆಡಳಿತವನ್ನು ಕಸಿದುಕೊಳ್ಳಲು ಪ್ರಯತ್ನ ಅಪರಂ ಮಾಡಿದರೆ ನಾವು ಅದನ್ನು ಉಳಿಸಿಕೊಳ್ಳಬೇಕೆಂಬ ಉದ್ದೇಶ ಮಾಡುತ್ತಿದ್ದೇವೆ. ಹೀಗೆ ಒಂದು ಚೈತನ್ಯದಿಂದ ಕೂಡಿದ ವ್ಯವಹಾರ ನಡೆದರೆ ಮಾತ್ರ ಪ್ರಜಾಪ್ರಭುತ್ವ ಪಾರ್ಲಿಮೆಂಟರಿ ಡೆಮಾಕ್ರಸಿ ಒಂದು ಪರಿಣಾಮಕಾರಿಯಾಗಿ ಬೆಳೆದುಕೊಂಡು ಹೋಗಲಿಕ್ಕೆ ಸಾಧ್ಯವಾಗುತ್ತದೆ. ಈವತ್ತು ಅದು ಆಗಬೇಕಾದರೆ ನಾವು ಅವರೂ ಒಟ್ಟಿಗೆ ಸಹಕಾರ ಮಾಡಬೇಕು ಎನ್ನುವ ದೃಷ್ಟಿಯಿಂದ ನಮ್ಮ ಮಾನ್ಯ ಮಂತ್ರಿ ಮಂತ್ರಿಗಳು ಆ ದಿವಸ ಹೇಳುತ್ತಾರೆ. ಅದನ್ನು ನಾನು ಪುಷ್ಟಿ ಕರಿಸುತ್ತೇನೆ ಈವತ್ತಿಗೂ ಅವರಿಗೆ ಸಹಕಾರ ಕೊಡಲಿಕ್ಕೆ ನಮ್ಮ ಪಕ್ಷದವರು ತಯಾರಾಗಿದ್ದಾರೆಂದು ನಾನು ಹೇಳಿದರೆ ತಪ್ಪಾಗಲಾರದು ಎಂದು ಹೇಳುತ್ತೇನೆ.

ಮತ್ತೊಂದು ವಿಚಾರ ನಾನು ಸರ್ಕಾರದ ಬಗ್ಗೆ ಹೇಳುವುದಾದರೆ ಮಾನ್ಯ ರಾಜ್ಯಪಾಲರು ಈ ವರ್ಷ ಮಂಡಿಸಿರತಕ್ಕಂಥಾ ಭಾಷಣದಲ್ಲಿ ಇದು ಒಂದು ಹೊಸ ರೀತಿಯಿಂದ ಕೂಡಿದಂಥ ಭಾಷಣವಾಗಿರುತ್ತದೆ. ಸರ್ಕಾರದ ಸಾಧನೆಯನ್ನು ಪ್ರಸ್ತಾಪ ಮಾಡುವುದು ಅಷ್ಟು ಮಾತ್ರವೇ ಅಲ್ಲ ಸರ್ಕಾರದ ಮುಂದಿನ ನೀತಿ ಏನು ಎನ್ನುವುದನ್ನು ಕೂಡ ಸ್ಪಷ್ಟವಾಗಿ ಇದರಲ್ಲಿ ಪ್ರಸ್ತಾಪ ಮಾಡಿದೆ. ಈವತ್ತಿನ ದಿವಸ ಇಲ್ಲಿ ಮಾತನಾಡಿದರಕ್ಕಂಥ ಬದುಕುವ ಸದಸ್ಯರು ಪ್ರಮುಖವಾಗಿ ವ್ಯವಸಾಯದ ಬಗ್ಗೆ ಮಾತನಾಡಿದ್ದಾರೆ. ವ್ಯವಸಾಯ ಬೆಲೆಗಳು ಕುಸಿದು ಹೋಗುತ್ತಾ ಇದೆ ಎನ್ನುವ ಮಾತನ್ನು ಇಟ್ಟಿದ್ದಾರೆ. ರಾಜ್ಯಪಾಲರೂ ಕೂಡ ವ್ಯವಸಾಯವನ್ನೇ ಪ್ರಮುಖವಾಗಿ ಪ್ರಸ್ತಾಪ ಮಾಡಿದ್ದಾರೆ. ಅವರು ಒಂದು ಹೆಜ್ಜೆ ಮುಂದೆ ಹೋಗಿ ವ್ಯವಸಾಯ ಹೇಗೆ ರಾಜ್ಯದ ಆರ್ಥಿಕ ಪರಿಸ್ಥಿತಿಯನ್ನು ಭದ್ರವಾದ ತಳಹದಿಯ ಮೇಲೆ ಇರಿಸಿಕೊಳ್ಳಲಿಕ್ಕೆ ಪ್ರಯತ್ನ ಮಾಡುತ್ತಾ ಇದೆ ಎನ್ನುವ ಮಾತನ್ನೂ ಕೂಡ ಹೇಳಿದ್ದಾರೆ. ಅವರ ಮಾತಿನಲ್ಲಿ ಹೇಳುವುದಾದರೆ "The falling prices of foodgrains will adversely affect the large agricultural community which is the bedrock on which the State's economy is passed." ಎಷ್ಟು ಏಕಾನಾಮಿ ಎನ್ನುವ ಮಾತನ್ನೂ ಕೂಡ ಹೇಳಿದ್ದಾರೆ. ಈ ದೃಷ್ಟಿಯಲ್ಲಿ ಈವತ್ತು ಪಂದನಾ ನಿರ್ಣಯವನ್ನು ಮಂಡನೆ ಮಾಡಿದಂಥ ಸದಸ್ಯರಾದ ಶ್ರೀ ಹಾರನಹಳ್ಳಿ ರಾಮಸ್ವಾಮಿಯವರು ಮತ್ತು ವ್ಯವಸಾಯದಲ್ಲಿ ಆಸಕ್ತಿಯುಳ್ಳ ಸದಸ್ಯರೆಲ್ಲರೂ ಬಹಳವಾಗಿ ಪ್ರಸ್ತಾಪ ಮಾಡಿದ್ದಾರೆ. ಹೀಗೆ ಪ್ರಸ್ತಾಪ ಮಾಡುವ ವೇಳೆಯಲ್ಲಿ ಈ ಬೆಲೆಗಳು ಕುಸಿತ ಏನು ಇದೆ ಇದರ ಬಗ್ಗೆ ಬಹಳ ಚೆನ್ನಾಗಿ ಪ್ರಸ್ತಾಪ ಮಾಡಿದ್ದಾರೆ. ಈ ಬಗ್ಗೆ ಕೆಲವು ಸದಸ್ಯರು ಅಷ್ಟು ಡೀಟೇಲ್ ಆಗಿ ಪ್ರಸ್ತಾಪ ಮಾಡದೆ ಬಡ್ಡೆಟ್ ಮಂಡನೆಯ ಕಾಲದಲ್ಲಿ ಪ್ರಸ್ತಾಪ ಮಾಡಲು ಉಳಿಸಿಕೊಂಡಿದ್ದಾರೆ. ನಾನಾದರೂ ಭಾವಿಸುತ್ತೇನೆ ಸರ್ಕಾರದವರು ಈಗಾಗಲೇ ಇದರ ಬಗ್ಗೆ ಗಮನಕ್ಕೆ ತೆಗೆದುಕೊಂಡಿದೆ. ಹೀಗೆ ಗಮನಕ್ಕೆ ತೆಗೆದುಕೊಳ್ಳುವಾಗ ಸರ್ಕಾರದವರು ಎರಡು ವಿಧವಾದ ನೀತಿಯನ್ನು ಅನುಸರಿಸಬೇಕಾಗುತ್ತದೆ. ಮೊದಲನೆಯದಾಗಿ ವ್ಯವಸಾಯಗಾರ ಏನು ಇದ್ದಾನೆ ಅವನ ಹಿತರಕ್ಷಣೆಯನ್ನು ಮಾಡತಕ್ಕಂಥಾದ್ದು. ಅಷ್ಟೇ ಅಲ್ಲ ವ್ಯವಸಾಯ ಬೆಲೆ ಏನು ಇದೆ ಅದನ್ನು ತೀವ್ರವಾಗಿ ಕುಸಿದು ಹೋದ ಪಕ್ಷದಲ್ಲಿ ತೊಂದರೆಯಾದೀತು ಎಂದು ಇದನ್ನು ಉಳಿಸಬೇಕು ಎನ್ನುವುದು ಒಂದು ದೃಷ್ಟಿಯಾದರೆ ಇದೇ ಸಮಯದಲ್ಲಿ ಬಳಕೆದಾರನು ಏನು ಇದ್ದಾನೆ ಅವನ ಹಿತವನ್ನೂ ಕೂಡ ರಕ್ಷಣೆ ಮಾಡಬೇಕು ಎನ್ನುವುದು ಮತ್ತೊಂದು ದೃಷ್ಟಿಯಾಗಿರುತ್ತದೆ. ಆದ್ದರಿಂದ ಈ ಎರಡೂ ದೃಷ್ಟಿಯನ್ನು ಇಟ್ಟುಕೊಂಡು ಪ್ರಾಪ್ತ ಪ್ರೈಸ್ ಒಂದು ಸರ್ಪೋರ್ಟ್ ಪ್ರೈಸ್ ಕೊಡುವುದಕ್ಕೆ ಈವತ್ತು ಸರ್ಕಾರ ಪ್ರವೃತ್ತಿ ಮಾಡಿದೆ. ಮತ್ತೆ ರಿಸ್ಟ್ರಿಬ್ಯೂಷನ್ ಆಫ್ ಫುಡ್ ಗ್ರ್ಯಾನ್ಟಿ ಇದೂ ಕೂಡ ಜೊತೆಗೆ ಸರಿಯಾದ ರೀತಿಯಲ್ಲಿ ಆಗಬೇಕೆಂದು ಹೇಳಿಕೊಂಡು ಸರ್ಕಾರದ ನೀತಿಯನ್ನು ಕೂಡ ಒಪ್ಪಿಕೊಂಡು ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಈವತ್ತಿನ ದಿವಸ ಈ ಹಂಗು ನೀತಿಯನ್ನು ಜಾರಿಗೆ ತರಲು ರಾಜ್ಯ ಸರ್ಕಾರದವರು ಹಲವಾರು ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದೆ. ಫೇರ್ ಪ್ರೈಸ್ ಶಾಪ್ಸ್ ಒಂದು ಏನು ಕರೆಯುತ್ತೇವೆ. ಆ ವ್ಯವಸ್ಥೆಯನ್ನು ಕೂಡ ಸರ್ಕಾರದವರು ಈಗಾಗಲೇ ಮಾಡಿದೆ. ಬೆಲೆಗಳು ಕುಸಿಯುತ್ತಾ ರೀತಿಯಲ್ಲಿನೋಡಿಕೊಳ್ಳುವುದಕ್ಕೆ ಸರ್ಕಾರದವರು ಈವತ್ತಿನ ದಿವಸ, ಧಾನ್ಯಗಳ ಬೆಲೆಯನ್ನು ನಿಗದಿಮಾಡುವಾಗ ರೈತನು ಬೆಳೆಯತಕ್ಕಂಥ ಬೆಳೆಗೆ ಏನು ಹಣವನ್ನು ತೋಡಿಸಿದ್ದಾರೆ ಅದನ್ನು ಗಮನದಲ್ಲಿ ಇಟ್ಟುಕೊಳ್ಳುವುದಷ್ಟು ಮಾತ್ರವೇ ಅಲ್ಲ ಅವನು ಕೆಲಸ ಮಾಡುವುದನ್ನು ಕೂಡ ಗಣನೆಗೆ ತೆಗೆದುಕೊಳ್ಳುವ ವಿಚಾರವನ್ನು ಮಾಡಿ ನ್ಯಾಷನಲ್ ಅಗ್ರಿಕಲ್ಚರ್ ಕಮಿಷನರ್ ರವರಿಗೂ ಕಳುಹಿಸಿಕೊಡುವ ವ್ಯವಸ್ಥೆಯನ್ನು ಕೂಡ ಮಾಡಿದ್ದೇವೆ.

ಈವತ್ತಿನ ದಿವಸ ವ್ಯವಸಾಯದಲ್ಲಿ ವೈಜ್ಞಾನಿಕ ಶಕ್ತಿ ಇರುತ್ತದೆ. ಆ ಶಕ್ತಿಯನ್ನು ವೈಜ್ಞಾನಿಕರು ನಿಶ್ಚರ್ಷವಾಗಿ ಕೇಂದ್ರ ಸರ್ಕಾರಕ್ಕೆ ಅವರ ಅಭಿಪ್ರಾಯ ಏನು ಅದನ್ನು ಬಳಕೆಗೆ ತರಬೇಕೆಂದು ಹೇಳಿ ಶಿಫಾರಸ್ಸುಗಳನ್ನೂ ಕೂಡ ಕಳುಹಿಸಿಕೊಡಲಾಗಿದೆ. ಆದರೆ ಜೊತೆಗೆ ಸುಮಾರು ೧೫ ಪರ್ಸೆಂಟ್ ಹೆಚ್ಚು ವರಿ ಹಣವನ್ನೂ ಕೂಡ ಇದಕ್ಕೆ ಸೇರಿಸಿದರೆ ನಾವು ಕಳುಹಿಸುತ್ತೇವೆ ಎನ್ನುವಂಥ ಮಾತನ್ನು ನೇರವಾಗಿ ಹೇಳದೆ ಇದ್ದರೂ ಕೂಡ ರೈತರಿಗೆ ತೊಂದರೆಯಾಗದಂಥ ರೀತಿಯಲ್ಲಿ ಬೆಲೆಯನ್ನು ನಿಶ್ಚರ್ಷ ಮಾಡಿ ಸಹಾಯವಾಗುವಂಥ ಕೆಲಸವನ್ನು ಸರ್ಕಾರದವರು ಮಾಡುತ್ತಿದ್ದಾರೆ. ಹೀಗೆ ಮಾಡುತ್ತಿರುವಾಗ ಸರ್ಕಾರದವರು ಕೇಳತಕ್ಕಂಥಾದ್ದು ಕೋರ್ಸ್ ಗ್ರೈನ್ಸ್ ಎಂದು ಏನು ಕರೆಯುತ್ತಾರೆ ಅವುಗಳ ಬೆಲೆಯನ್ನೂ ಕೂಡ ನಿಗದಿ ಮಾಡುವುದಕ್ಕೆ ಹೇಳಿ ಕೋರ್ಸ್ ಪ್ರಾಡಿ ಒಂದು ಕ್ವಿಂಟಾಲಿಗೆ ೮೫ ರೂಪಾಯಿ ನಂತೆಯೂ, ಮಿಡಿಯಮ್ ಪ್ರಾಡಿಗಿ ಒಂದು ಕ್ವಿಂಟಾಲಿಗೆ ೯೦ ರೂಪಾಯಿ ನಂತೆಯೂ ಪೈನ್ ಪ್ರಾಡಿಗಿ ಒಂದು ಕ್ವಿಂಟಾಲಿಗೆ ೯೫ ರೂಪಾಯಿ ನಂತೆಯೂ, ಸ್ಪೆಷಲ್ ಫೈನ್ ಪ್ರಾಡಿಗಿ ಒಂದು ಕ್ವಿಂಟಾಲಿಗೆ ೧೦೦ ರೂಪಾಯಿ ನಂತೆಯೂ, ಇನ್ನು ಜೋಳ, ರಾಗಿ, ಮತ್ತು ಹೈಬ್ರಿಡ್ ಜೋಳಕ್ಕೆ ಅದೇ ರೀತಿಯಾಗಿ ಬೆಲೆಯನ್ನು ಕೇಳಬೇಕೆಂದು ಹೇಳಿ ಸರ್ಕಾರ ಒಂದು ನೀತಿಯನ್ನೂ ತೆಗೆದುಕೊಂಡಿರುತ್ತದೆ. ಇದಲ್ಲದೆ ೫ ರೂಪಾಯಿ ೨೫ ಪೈಸೆ ಮತ್ತು ೬ ರೂಪಾಯಿಗಳವರೆಗೆ ಸಾಗಾಣಿಕೆ ಖರ್ಚನ್ನೂ ಕೂಡ ಕೊಡಬೇಕೆಂದು ಹೇಳಿ ಸರ್ಕಾರ ವ್ಯವಸ್ಥೆ ಮಾಡಿದೆ. ಇದನ್ನು ಕೊಡುವಾಗ ಒಂದು ಕಡೆ ರೈತನಿಗೆ ಇಂತಿಷ್ಟು ಬೆಲೆ ದೊರೆಯಬೇಕು ಎನ್ನುವ ದೃಷ್ಟಿಯಿಂದ ಸಹಾಯ ಮಾಡಬೇಕು ಎನ್ನುವ ನೀತಿಯನ್ನು ಸರ್ಕಾರದವರು ಹಾಕಿಕೊಂಡಿರುತ್ತಾರೆ. ಇದೇ ಸಮಯದಲ್ಲಿ ೧೪ ಸಾವಿರ ಫೇರ್ಪ್ರೈಸ್ ಡಿಪೋಗಳನ್ನು ತೆಗೆದು ಬಳಕೆ ದಾರರಿಗೂ ಕೂಡ ಮಾರ್ಕೆಟ್‌ನಲ್ಲಿ ಸ್ವಲ್ಪ ಕಡಿಮೆ ಬೆಲೆಯಲ್ಲಿ ಧಾನಗಳು ಸಿಗುವಂಥ ವ್ಯವಸ್ಥೆಯನ್ನೂ ಕೂಡ ಸರ್ಕಾರದವರು ಮಾಡುವ ಉದ್ದೇಶವನ್ನು ಇಟ್ಟುಕೊಂಡಿರುತ್ತಾರೆ. ವ್ಯವಸಾಯಗಾರರ ಆರ್ಥಿಕ ಪರಿಸ್ಥಿತಿಯನ್ನು ವ್ಯವಸ್ಥೆ ಗೊಳಿಸುವುದರಲ್ಲಿ ಅವನು ದೇಶದ ಆಧಾರಸ್ತಂಭ ಎನ್ನುವುದನ್ನೂ ಮನಗಂಡು ಅವನಿಗೆ ತೊಂದರೆಯಾಗಬಾರದೆಂದು ಹೇಳಿ ಸರ್ಕಾರದವರು ಅವನಿಗೆ ನೆರವಾಗಲು ಎಲ್ಲ ಪ್ರಯತ್ನಗಳನ್ನೂ ಮಾಡುತ್ತಿದೆ.

ಇನ್ನು ವ್ಯವಸಾಯದ ಇಲಾಖೆಯ ಬಗ್ಗೆ ಹೇಳುತ್ತಾ ಇದರ ಜೊತೆಗೆ ಸಹಕಾರ ಇಲಾಖೆಯೂ ಕೂಡ ಹೆಚ್ಚಿನ ಸಹಾಯ ಮಾಡತಕ್ಕಂಥ ಇಲಾಖೆಯಾಗಿರುತ್ತದೆ. ಈ ಇಲಾಖೆಯ ಮುಖಾಂತರ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಎಸ್. ಎಫ್. ಡಿ. ಎ. ಡಿ. ಪ್ರೋಗ್ರಾಮನ್ನು ಹಾಕಿಕೊಂಡು ರಾಜ್ಯಾದ್ಯಂತ ಅನ್ವಯವಾಗುವಂತೆ ಮತ್ತು ಸಹಾಯವಾಗುವಂಥ ರೀತಿಯಲ್ಲಿ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೇವೆ. ಈ ಒಂದು ಕಾರ್ಯಕ್ರಮದ ಮೇರೆಗೆ ೫ ಕೋಟಿ ರೂಪಾಯಿಗಳನ್ನು ಈವತ್ತಿನ ದಿವಸ ಸರ್ಬಾಸಿದಿಯನ್ನು ಕೊಟ್ಟಿರುತ್ತೇವೆ. ಈ ಒಂದು ಕಾರ್ಯಕ್ರಮದ ಪ್ರಕಾರ ರೈತರಿಗೆ ೧೦೦ ರೂಪಾಯಿಗಳನ್ನು ಸಾಲವಾಗಿ ಕೊಟ್ಟರೆ ೨೫ ರೂಪಾಯಿಗಳು ಸರ್ಬಾಸಿದಿ ದೊರೆಯುತ್ತದೆ. ಇಷ್ಟೇ ಅಲ್ಲ ರೈತ ಕಾರ್ಮಿಕನು ಬೇರೆ ಬೇರೆ ಯಾವುದಾದರೂ ಕೆಲಸಕಾರ್ಯಗಳನ್ನು ಅವಲಂಬಿಸಿಕೊಂಡಿರತಕ್ಕಂಥ ಜನರು ಏನು ಇದ್ದಾರೆ ಅವರಿಗೆ ಅನುಕೂಲವಾಗಬೇಕಾದರೆ ಈ ಸರ್ಬಾಸಿದಿಯ ಪಾಲ ಅಮರಿಗೂ ದೊರೆಯಬೇಕಾಗುತ್ತದೆ. ಇದಕ್ಕೆ ಸಹಾಯ ಮಾಡಬೇಕಾದ್ದು ಸಹಕಾರ ಸಂಘಗಳ ಮುಖಾಂತರವೇ ಆಗಬೇಕಾಗಿರುತ್ತದೆ. ಸಹಕಾರ ಸಂಘಗಳಲ್ಲಿ ಸಾಲ ವಸೂಲಿ ಸ್ವಲ್ಪ ಕಡಿಮೆಯಾಗಿ ತೊಂದರೆಯಾಗಿದೆ ಎಂಬ ಮಾತನ್ನೂ ಕೂಡ ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ನಾನು ಈ ಬಗ್ಗೆ ಸಂತೋಷ ದಿಂದ ಒಂದುಮಾತನ್ನು ಹೇಳಬಯಸುತ್ತಿದ್ದೇನೆ, ಸರ್ಕಾರ ಇದರ ಬಗ್ಗೆ ತೀವ್ರ ಗಮನವನ್ನು ಕೊಟ್ಟಿದೆ, ಅಲ್ಲದೇ ಸ್ವತಃ ಮಂತ್ರಿಗಳೇ ಕೆಲ ಕೆಲವು ವಿಭಾಗಗಳಲ್ಲಿ ಇದರ ಕಾರ್ಯಭಾರವನ್ನು ವಹಿಸಿಕೊಂಡು ಕೆಲಸ ವನ್ನು ಮಾಡುವ ವ್ಯವಸ್ಥೆಯನ್ನೂ ನಾವು ಮಾಡುತ್ತಿದ್ದೇವೆ. ಸಹಕಾರ ಸಂಘಗಳು, ಪುನರ್‌ರಚನೆ ಮಾಡಿರತಕ್ಕ ಸಹಕಾರ ಸಂಘಗಳು ಬಲಯುತವಾಗಿರುವಂತೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಅದು ಬಲಯುತವಾಗಿಲ್ಲದ ಸಾಲ ಪಡೆಯತಕ್ಕ ಶಕ್ತಿ ಅದಕ್ಕೆ ಬರದೇಹೋದರೆ ಅದರಿಂದ ರೈತನಿಗೆ ಸಾಲ ಒದಗಿಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಈ ರೀತಿ ಸಾಲ ಒದಗಿಸುವುದಕ್ಕೆ ಸಾಧ್ಯವಾಗದೇ ಹೋದರೆ ಎಸ್. ಎಫ್. ಡಿ. ಎ. ಕಾರ್ಯಕ್ರಮ ಯಶಸ್ವಿಯಾಗಿ ಆಗುವುದಕ್ಕೆ ಕಷ್ಟವಾಗುತ್ತದೆ. ಆದ್ದರಿಂದ ಆ ಬಗ್ಗೆ ನಾವು ಹೆಚ್ಚು ಗಮನ ಹರಿಸಿದ್ದೇವೆ, ಎಸ್. ಎಫ್. ಡಿ. ಎ. ಪ್ರೋಗ್ರಾಂ ಅಂದರೆ ಸ್ಕೂಲ ಹಿಡುವಳಿ ದಾರರ ಅಭಿವೃದ್ಧಿಯೋಜನೆ ಇಲ್ಲಿಯವರೆಗೂ ೯ ಜಿಲ್ಲೆಗಳಲ್ಲಿ ಮಾತ್ರ ಇತ್ತು. ಈಗ ಈ ಯೋಜನೆಯ ವ್ಯಾಪ್ತಿಯನ್ನು ೧೯ ಜಿಲ್ಲೆಗಳಿಗೂ ವಿಸ್ತರಿಸಿ ಈ ಕಾರ್ಯಕ್ರಮ ಎಲ್ಲಾ ಜಿಲ್ಲೆಗಳಿಗೂ ಅನ್ವಯವಾಗುವಂತೆ

ವ್ಯವಸ್ಥೆ ಈ ವರ್ಷದಿಂದ ಮಾಡಿದ್ದೇವೆ. ಈ ಒಂದು ಕಾರ್ಯಕ್ರಮ ಯಶಸ್ವಿಯಾಗಿ ಅಗಬೇಕಾದರೆ ಈ ಸಹಕಾರ ಸಂಸ್ಥೆಗಳು ಬಲಯುತವಾಗಿರಬೇಕು ಎಂಬ ದೃಷ್ಟಿಯಿಂದ ನಾವು ತಕ್ಕ ಕಾರ್ಯಕ್ರಮವನ್ನು ಹಾಕಿಕೊಳ್ಳುತ್ತಿದ್ದೇವೆ. ಸಬ್ಸಿಡಿ ಕಾರ್ಯಕ್ರಮಕ್ಕಾಗಿ ಇಲ್ಲಿಯವರೆಗೂ 31 ಕೋಟಿ ರೂಪಾಯಿಯನ್ನು ಇಟ್ಟಿದ್ದು ಈಗ ಸರ್ಕಾರ ಸುಮಾರು 92 ಕೋಟಿ ರೂಪಾಯಿನಷ್ಟು ಹಣವನ್ನು ಇದಕ್ಕಾಗಿ ವಿನಿಯೋಗಿಸುವ ಉದ್ದೇಶವಿಟ್ಟುಕೊಂಡಿದೆ ಎಂಬ ಮಾತನ್ನು ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಪ್ರಸ್ತಾಪಿಸಿದ್ದಾರೆ. ಈ ದೃಷ್ಟಿಯಿಂದ ಸಹಕಾರಿ ಕ್ಷೇತ್ರದಲ್ಲಿ ಒಳ್ಳೆಯ ಕೆಲಸ ನಡೆಯುತ್ತಿದೆ ಎಂಬ ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಎಲ್ಲಾ ಕಡೆಗಳಲ್ಲಿ ಮಾನ್ಯ ಮಂತ್ರಿಗಳೇ ಈ ಸಾಲ ವಸೂಲಾತಿ ಬಗ್ಗೆ ಸ್ವತಃ ನಿಗಾವಹಿಸಿ ಕೆಲಸ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಕೆಲವಾರು ಮಾನ್ಯ ಸ್ನೇಹಿತರು ಕೈಗಾರಿಕೆಗಳ ವಿಷಯವಾಗಿ ಪ್ರಸ್ತಾಪ ಮಾಡಿದ್ದಾರೆ, ಬಹಳ ಜನ ಪ್ರಸ್ತಾಪ ಮಾಡಿದ್ದರೂ ಕೂಡ ಒಬ್ಬ ಸದಸ್ಯರು ಹೊಸದುರ್ಗ ಭಾಗದಲ್ಲಿ ಸಿಮೆಂಟ್ ಕಾರ್ಖಾನೆಯನ್ನು ಸ್ಥಾಪನೆ ಮಾಡಬೇಕು ಎಂಬ ಮಾತನ್ನು ಹೇಳಿದ್ದಾರೆ. ಸರ್ಕಾರ ಈಗಾಗಲೇ ಅದಕ್ಕೆ ಲೈಸೆನ್ಸ್ ವಗೈರೆ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತಿದ್ದು ವೇದ ಸಿಮೆಂಟ್ ಇಂಡಸ್ಟ್ರೀಸ್ ಎಂಬ ಸಂಸ್ಥೆ ಅಲ್ಲಿ ಬರುತ್ತಿದೆ ಎಂಬ ಮಾತನ್ನೂ ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಕೈಗಾರಿಕಾ ನೀತಿಯ ವಿಷಯವಾಗಿ ಪ್ರಸ್ತಾಪ ಮಾಡುವುದಾದರೆ, ರಾಜ್ಯದಲ್ಲಿ 2 ಜಿಲ್ಲೆಗಳನ್ನು ಇಂಡಸ್ಟ್ರಿಯಲ್ ಸೆಂಟರ್ಸ್ ಎಂದು ಮಾಡಿ ಅಲ್ಲಿ ಹೆಚ್ಚು ಕೈಗಾರಿಕೆಗಳು ಬರುವಂತೆ ಮಾಡುವ ಕೇಂದ್ರ ಸರ್ಕಾರದ ನೀತಿ ಏನಿತ್ತು ಅದನ್ನು ಕಾರ್ಯರೂಪಕ್ಕೆ ತರುವುದರಲ್ಲಿ ನಮ್ಮ ಸರ್ಕಾರ ಪ್ರಯತ್ನ ಮಾಡಿದೆ. ಅಲ್ಲದೆ ಇನ್ನೂ 2 ಜಿಲ್ಲೆಗಳಿಗೆ ಈ ಕಾರ್ಯಕ್ರಮವನ್ನು ಮಾಡಬೇಕೆಂದು ಅದಕ್ಕಾಗಿ ಒಂದು ನೀತಿಯನ್ನು ಹಾಕಿಕೊಂಡು ಈಗಾಗಲೇ ಅದಕ್ಕೆ ಕೇಂದ್ರ ಸರ್ಕಾರದ ಅನುಮತಿಯನ್ನು ಪಡೆಯುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಈ ಕಾರ್ಯಕ್ರಮದಲ್ಲಿ ಒಟ್ಟು ಏರ್ಷಿನಲ್ಲಿ ರೆಕಾರ್ಡ್ ಏಕ್ಸ್‌ಪೆಂಡಿಚರ್‌ನ್ನು ರಾಜ್ಯ ಸರ್ಕಾರ ವ್ಯವಹರಿಸಿಕೊಂಡರೆ ಮಿಕ್ಕ ನಾನ್-ರೆಕಾರ್ಡ್ ಏಕ್ಸ್‌ಪೆಂಡಿಚರ್‌ನ್ನು ಪೂರ್ಣವಾಗಿ ಕೇಂದ್ರ ಸರ್ಕಾರ ವಹಿಸಿಕೊಳ್ಳುತ್ತದೆ. ಈ ಕಾರ್ಯಕ್ರಮವನ್ನೂ ನಾನು ಈಗಾಗಲೇ ಹೇಳಿದಂತೆ 2 ಜಿಲ್ಲೆಗಳ ಜೊತೆಗೆ ಇನ್ನೂ 2 ಜಿಲ್ಲೆಗಳನ್ನೂ ಮಾಡಬೇಕೆಂದು ಕೇಂದ್ರ ಸರ್ಕಾರಕ್ಕೆ ರಾಜ್ಯ ಸರ್ಕಾರ ಕೇಳಿಕೊಂಡಿದೆ. ಇನ್ನು ನಮ್ಮ ಮೈಸೂರು ಕಾಗದ ಕಾರ್ಖಾನೆಯ ಪ್ರಗತಿಯ ಬಗ್ಗೆ ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಉಲ್ಲೇಖ ಮಾಡಿದ್ದಾರೆ ಇದರಿಂದ ನಮ್ಮ ರಾಜ್ಯಕ್ಕೆ ಹೆಚ್ಚು ಪ್ರಯೋಜನವಾಗುತ್ತದೆ ಎಂಬುದು ನಿರ್ವಿವಾದ ಮಾತಾಗಿದೆ. ಇದಲ್ಲದೆ 40 ತಾಲ್ಲೂಕುಗಳನ್ನು ಒಂದುಳಿದ ತಾಲ್ಲೂಕುಗಳು ಎಂದು ಗುರುತು ಮಾಡಿ ಅಲ್ಲಿ ಸಹಾಯ ಧನ ಕೊಡಿಸತಕ್ಕ ವ್ಯವಸ್ಥೆಯನ್ನು ಸರ್ಕಾರ ಈಗಾಗಲೇ ಮಾಡಿದೆ. ಇದೂ ಕೂಡ ಕೈಗಾರಿಕಾ ನೀತಿಯಲ್ಲಿ ಒಂದು ಹೊಸ ವಿಚಾರ ಎಂಬ ಮಾತನ್ನು ನಾನು ಪ್ರಸ್ತಾಪ ಮಾಡುತ್ತಾ ಮುಂದೆ ಬಚೇಟ್ ಅಧೀನವಾದ ಸಮಯದಲ್ಲಿ ಈ ವಿಷಯವಾಗಿ ಹೆಚ್ಚು ಜನರು ಪ್ರಸ್ತಾಪ ಮಾಡಬಹುದು, ಆಗ ಸಂಬಂಧಪಟ್ಟ ಮಂತ್ರಿಗಳೂ ಅದರ ಬಗ್ಗೆ ಪ್ರಸ್ತಾಪಮಾಡಬಹುದು ಎಂದು ನಾನು ಭಾವಿಸುತ್ತೇನೆ. ಸದ್ಯಕ್ಕೆ ಇಲ್ಲಿ ಪ್ರಸ್ತಾಪವಾಗಿರತಕ್ಕ ವಿಷಯದ ಬಗ್ಗೆ ಮಾತ್ರ ನಾನು ಉತ್ತರ ಹೇಳುತ್ತಿದ್ದೇನೆ ಇನ್ನು ಹರಿಜನಗಿರಿಜನರು ಮತ್ತು ಹಿಂದುಳಿದವರ ವಿಷಯವಾಗಿ ಅವರ ಪ್ರಗತಿಗೆ ಸರ್ಕಾರ ಯಾವ ರೀತಿ ಪ್ರಯತ್ನ ಮಾಡಿದೆ ಎಂಬ ಮಾತನ್ನು ಮಾನ್ಯ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಮಾನ್ಯ ಸದಸ್ಯರಾದ ಎಸ್. ಎಸ್. ಅರಕೇರಿಯವರು ಒಂದು ಪ್ರಶ್ನೆಯ ಮುಖಾಂತರ ಕೆಲವು ಮಾತುಗಳನ್ನು ಪ್ರಸ್ತಾಪ ಮಾಡಿದ್ದರು. ಅದರಲ್ಲಿ ಅವರು ಹರಿಜನಗಿರಿಜನರಿಗೆ ಉದ್ಯೋಗವಕಾಶಗಳಿಗೆ ಇರುವ ವಯೋಮಿತಿಯನ್ನು ಹೆಚ್ಚಿಸಬೇಕೆಂಬ ಮಾತನ್ನು ಹೇಳಿದ್ದರು. ಮಾನ್ಯ ಮಂತ್ರಿಮಂತ್ರಿಗಳೂ ಕೂಡ ಮಾನ್ಯ ಅದಕ್ಕೆ ಉತ್ತರ ನೀಡಿ ಮುಂದುವರಿದ ಜನಾಂಗದ ಅಭ್ಯರ್ಥಿಗಳಿಗೆ ಇರತಕ್ಕ ವಯೋಮಿತಿಯನ್ನು 20 ವರ್ಷದಿಂದ 30 ವರ್ಷಗಳಿಗೂ, ಹಿಂದುಳಿದವರ್ಗದವರಿಗೆ 30 ವರ್ಷಗಳವರೆಗೂ, ಹರಿಜನ ಗಿರಿಜನರಿಗೆ 35 ವರ್ಷಗಳಿಗೂ ವಿಸ್ತರಿಸಿರುವುದಾಗಿ ಹೇಳಿದ್ದಾರೆ. ಇನ್ನು ಹಾರ್ಡ್‌ಹೆಲ್ಪ್ ರಾಮಸ್ವಾಮಿಯವರು ಒಂದು ಮೂಲಭೂತವಾದ ಪ್ರಶ್ನೆ ಯನ್ನೇ ಪ್ರಸ್ತಾಪ ಮಾಡಿದ್ದಾರೆ. ಅದೇನೆಂದರೆ 90 ವರ್ಷದ ವಯಸ್ಸಿಗಿಂತ ಮೇಲಿರತಕ್ಕ ವಿದ್ಯಾರ್ಥಿಗಳಿಗೆ ಕೊಡತಕ್ಕ ವಿದ್ಯಾಭ್ಯಾಸ ನೀತಿ ಏನಿದೆ ಅದರಲ್ಲಿ ಬದಲಾವಣೆಯಾಗಬೇಕು ಅವರ ಸೇವೆಯನ್ನು ನಾವು ಸಕ್ರಿಯವಾಗಿ ರಾಜ್ಯಕ್ಕೆ ಬಳಸಿಕೊಳ್ಳಬೇಕು ಎಂದು ಹೇಳಿದ್ದಾರೆ. ಇವತ್ತು ರಾಜ್ಯದ ವಿದ್ಯಾಭ್ಯಾಸ ನೀತಿ ಏನಿದೆ ಇದು ಕೇಂದ್ರದ ವಿದ್ಯಾಭ್ಯಾಸ ನೀತಿಯ ಮೇಲೆ ಅವಲಂಬಿತವಾಗಿದೆ. ರಾಜ್ಯದ ವಿದ್ಯಾಭ್ಯಾಸದ ವಿಷಯ ಏನು ರಾಜ್ಯ ಪಟ್ಟಿಯಲ್ಲಿತ್ತು ಅದನ್ನು ಕನ್ಸೆರೆಂಟ್ ಲಿಸ್ಟ್‌ಗೆ ಸೇರಿಸಬೇಕೆಂದು ಒತ್ತಾಯ ಮಾಡಿದ ಸರ್ಕಾರಗಳಲ್ಲಿ ಕರ್ನಾಟಕ ಸರ್ಕಾರ ಮೊದಲನೆಯದು ಎಂದು ಹೇಳಿದರೆ ತಪ್ಪಾಗಲಾರದು.

ಏನಾದರೂ ಕೂಡ ನಮ್ಮ ವಿದ್ಯಾಭ್ಯಾಸದ ನಿರ್ಣಯ ಕೇಂದ್ರ ಸರ್ಕಾರದ ನೀತಿಯ ಮೇಲೆ ಅವಲಂಬನೆಯಾಗುತ್ತದೆ. ೧೪ ವರ್ಷ ವಯಸ್ಸಿಗಿಂತ ಮೇಲಿರತಕ್ಕ ಪೋಸ್ಟ್‌ಮೆಟ್ರಿಕ್ ಸ್ಕೂಡೆಂಟ್ಸ್ ಮತ್ತು ಪದವೀಧರ ರಾಜ್ಯಕ್ಕೆ ವಿದ್ಯಾರ್ಥಿಗಳೇನಿದ್ದಾರೆ ಅವರನ್ನು ಸಮಾಜಕ್ಕೆ ಉಪಯೋಗವಾಗತಕ್ಕ ರೀತಿಯಲ್ಲಿ ಹಾಗೂ ರಾಜ್ಯದ ಸಂಪತ್ತನ್ನು ಹೆಚ್ಚಿಸುವ ದೃಷ್ಟಿಯಲ್ಲಿ ಪ್ರಯೋಜನಕಾರಿಯಾಗತಕ್ಕ ರೀತಿಯಲ್ಲಿ ಅವರ ಸೇವೆಯನ್ನು ಬಳಸಿಕೊಳ್ಳುವುದಕ್ಕೆ ಯಾವುದಾದರೂ ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂಬುದು ಅವರ ಅಭಿಪ್ರಾಯವಾಗಿದೆಯೆಂದು ನಾನು ತಿಳಿದುಕೊಂಡಿದ್ದೇನೆ. ಅದಕ್ಕಾಗಿ ಈ ವರ್ಷ ೧೦೦ ಹೊಸ ಪೋಸ್ಟ್‌ಮೆಟ್ರಿಕ್ ಕೋರ್ಸ್‌ಗಳನ್ನು ರಾಜ್ಯ ಸರ್ಕಾರ ಪ್ರಾರಂಭ ಮಾಡಬೇಕೆಂದಿದೆ. ಸುಮಾರು ೪೬ ಸಂಸ್ಥೆಗಳಲ್ಲಿ ಇದನ್ನು ಪ್ರಾಯೋಗಿಕವಾಗಿ ಪ್ರಾರಂಭಿಸಲಾಗಿದೆ. ಇದರಿಂದ ಬಹಳ ಮಟ್ಟಿಗೆ ಅನುಕೂಲವಾಗಬಹುದು ಎಂದು ನಾನಾದರೂ ತಿಳಿದುಕೊಂಡಿದ್ದೇನೆ. ಅದಕ್ಕೆ ಸಂಬಂಧಪಟ್ಟಂಥ ಸರ್ಕಾರಿ ಹುಕುಂ ವ್ಯಕ್ತಿ ಸರ್ಕಾರದಲ್ಲಿದೆ. ಅದನ್ನು ಈ ಮನೆಯ ಎಲ್ಲ ಸದಸ್ಯರಿಗೂ ಕಳಿಸಿಕೊಡತಕ್ಕದ್ದು. ಉತ್ತಮ ಎಂದು ನಾನಾದರೂ ಭಾವಿಸಿದ್ದೇನೆ. ಇದನ್ನು ಪ್ರಥಮ ಹೆಜ್ಜೆಯಾಗಿ ಸರ್ಕಾರ ತೆಗೆದುಕೊಂಡಿದೆ ಎಂಬ ಮಾತನ್ನು ಈ ಸಮಯದಲ್ಲಿ ತಿಳಿಯಬಯಸುತ್ತಾ ಅದನ್ನು ಮಾನ್ಯ ಸಭೆಯ ಸದಸ್ಯರಿಗೆ ಕಳಿಸಿಕೊಡತಕ್ಕ ವ್ಯವಸ್ಥೆಯನ್ನು ಸರ್ಕಾರ ಮಾಡುತ್ತದೆ ಎಂಬ ಮಾತನ್ನು ನಾನಾದರೂ ಕೂಡ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಇದರ ಜೊತೆಗೆ ಇನ್ನೂ ಒಂದು ಮಾತನ್ನು ಕೆಲವು ಮಿತ್ರರು ಹೇಳಿದ್ದಾರೆ. ವಿಶ್ವವಿದ್ಯಾನಿಲಯಗಳಲ್ಲಿ ಅಭ್ಯಾಸ ಮಾಡತಕ್ಕ ಜನ ಬರೀ ಸರ್ಕಾರೀ ಕೆಲಸಕ್ಕೆ ಕಾಯುತ್ತಾ ಕುಳಿತುಕೊಳ್ಳತಕ್ಕದ್ದು ಸರಿಯಲ್ಲ ಎಂಬ ಮಾತನ್ನು ಹೇಳಿದ್ದಾರೆ. ಅದರ ಬಗ್ಗೆ ಸರ್ಕಾರ ಗಮನಹರಿಸಿದೆ ಎಂಬ ಮಾತನ್ನು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ. ಮತ್ತು ಮಾನ್ಯ ಸದಸ್ಯರಾದ ರಾಜ್ಯಗೌಡರವರೂ ಮಕ್ಕಳಿಗೆ ಕೊಡತಕ್ಕ ಮಧ್ಯಾಹ್ನದ ಉಪಹಾರದ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ.

ಈಗಾಗಲೇ ಸರ್ಕಾರ ೧೫,೯೦,೦೦೦ ಅಂದರೆ ೧೬ ಲಕ್ಷ ವಿದ್ಯಾರ್ಥಿಗಳಿಗೆ ಈ ಒಂದು ವ್ಯವಸ್ಥೆಯನ್ನು ಮಾಡಿದೆ. ೩ ರಿಂದ ೫ ವರ್ಷದ ಹಡುಗರಿಗೆ ಉಪ್ಪಿಟ್ಟು ಕೊಡತಕ್ಕ ಯೋಜನೆಯಲ್ಲಿ ಸುಮಾರು ೪,೭೭,೦೦೦ ವಿದ್ಯಾರ್ಥಿಗಳಿಗೆ ಈ ಒಂದು ಅನುಕೂಲ ದೊರೆಯುತ್ತದೆ. ೬ರಿಂದ ೧೩ ವಯಸ್ಸಿನ ವಿದ್ಯಾರ್ಥಿಗಳಿಗೆ ಸುಮಾರು ಲಲ ಕ್ಷದ ೫೦ ಸಾವಿರ ವಿದ್ಯಾರ್ಥಿಗಳಿಗೆ ಇದರ ಅನುಕೂಲ ದೊರೆಯುತ್ತದೆ. ಇದರ ಜೊತೆಗೆ ರೆಡೀಮೆಡ್ ಫುಡ್ ಎನ್ನುವ ತಕ್ಕಂಥ ವ್ಯವಸ್ಥೆ ಕೂಡ ಸುಮಾರು ೨ ಲಕ್ಷ ವಿದ್ಯಾರ್ಥಿಗಳಿಗೆ ದೊರೆಯುತ್ತದೆ. ಇದೂ ಅಲ್ಲದೆ ಬೆಂಗಳೂರು ನಗರ ಒಂದರಲ್ಲೇ ನ್ಯೂಟ್ರಿಷಿಯಸ್ ಫುಡ್ ವ್ಯವಸ್ಥೆ ಕೂಡ ಸುಮಾರು ೨೫ ಸಾವಿರ ವಿದ್ಯಾರ್ಥಿಗಳಿಗೆ ಕೊಡತಕ್ಕಂಥ ವ್ಯವಸ್ಥೆ ನಡೆದಿದೆ. ಮತ್ತು ಟ್ರೈಬಲ್ ಮಕ್ಕಳಿಗೆ ಆಹಾರಾಭ್ಯಾಸಕ್ಕೆ ಸ್ನಾನ ಸುಮಾರು ೨೧ ಸಾವಿರ ಮಕ್ಕಳಿಗೆ ಅನುಕೂಲವಾಗತಕ್ಕಂಥ ಕೆಲಸ ನಡೆದಿದೆ. ಮತ್ತು ಆಗ್ನೇಯ ಕರಾವಳಿ ಸರ್ಕಾರದ ಸಹಾಯದಿಂದ ಮತ್ತು ಮೈಸೂರಿನಲ್ಲಿರತಕ್ಕಂಥ ಫುಡ್ ರೀಸರ್ಚ್ ಇನ್‌ಸ್ಟಿಟ್ಯೂಟ್ ಅವರ ಸಹಾಯದಿಂದ ೬ ಕೇಂದ್ರಗಳಲ್ಲಿ ಈ ಮಕ್ಕಳಿಗೆ ಆಹಾರವನ್ನು ಒದಗಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುವುದಕ್ಕಾಗಿ ಇವತ್ತು ಕಾರ್ಖಾನೆಗಳು ಬರುತ್ತಿವೆ ಪ್ರಾರಂಭಿಕವಾಗಿ ಮೈಸೂರು ಮತ್ತು ಚಿತ್ರದುರ್ಗದಲ್ಲಿ ಎರಡು ಸಂಸ್ಥೆಗಳು ಪ್ರಾರಂಭವಾಗಿವೆ. ಇದರಿಂದ ಸುಮಾರು ೧೬ ಲಕ್ಷ ಮಕ್ಕಳಿಗೆ ಇದರ ಒಂದು ಅನುಕೂಲ ದೊರೆಯುತ್ತದೆ. ಇದರ ಜೊತೆಗೆ ಹಾಸ್ಟಲ್ ನಲ್ಲಿರತಕ್ಕಂಥ ಹೆಣ್ಣು ಗಿರಿಜನರಿಗೆ ಸುಮಾರು ೧ ಲಕ್ಷ ೨೫ ಸಾವಿರ ವಿದ್ಯಾರ್ಥಿಗಳಿಗೆ ವಿಶ್ವ ಆಹಾರ ಯೋಜನೆಯಲ್ಲಿ ಈ ಒಂದು ವ್ಯವಸ್ಥೆಯನ್ನು ಮಾಡುತ್ತಿದ್ದೇವೆ. ಇಷ್ಟನ್ನು ನಾನು ಮತ್ತೆ ಆಲಾಪನೆಗೆ ಸಂಬಂಧಪಟ್ಟಂತೆ ಹೇಳುತ್ತಾ ಇನ್ನು ಹೆಚ್ಚು ಕೆಲಸಗಳನ್ನು ವಿದ್ಯಾ ಆಲಾಪಿಯಲ್ಲಿ ಮಾಡಬೇಕಾದುದು ಇದೆ. ಇವತ್ತು ನಮ್ಮ ರಾಜ್ಯಪಾಲರ ಭಾಷಣವನ್ನು ಗಮನಿಸುವುದಾದರೆ ಸುಮಾರು ೧೪೧ ಕೋಟಿ ರೂಪಾಯಿಗಳನ್ನು ವಿದ್ಯಾಭ್ಯಾಸಕ್ಕಾಗಿ ಖರ್ಚು ಮಾಡತಕ್ಕಂಥ ವ್ಯವಸ್ಥೆಯನ್ನು ನಾವು ನೋಡುತ್ತಿದ್ದೇವೆ. ಇಡೀ ರಾಜ್ಯದಲ್ಲಿ ಈ ರೀತಿ ಹೆಚ್ಚು ಹಣವನ್ನು ಖರ್ಚು ಮಾಡುತ್ತಿರುವವರಲ್ಲಿ ನಾವೇ ಮೊದಲಿಗೇನೋ ಎಂಬ ಭಾವನೆ ನನಗಾದರೂ ಅನ್ನಿಸುತ್ತಿದೆ. ಈ ಬಗ್ಗೆ ಸರಿಯಾದ ರೀತಿಯಲ್ಲಿ ವಿಚಾರ ಮಾಡತಕ್ಕಂಥ ಅಪರೀಕ್ಷೆ ಕೂಡ ಇದೆ. ಆದರೂ ಕೂಡ ನಮ್ಮ ವಿತ್ತರಾಜ ಮಾನ್ಯ ಹಾರ್ಡ್-ಹೆಲ್ಲಿ ರಾಮಸಾ ಮಿಯವರು ಪ್ರಸ್ತಾಪಮಾಡಿದ ಒಂದು ವಿಚಾರದ ಬಗ್ಗೆ ನಾವು ಹೆಚ್ಚು ಗಮನವನ್ನು ಕೊಡಲೇಬೇಕಾಗುತ್ತದೆ. ಇಷ್ಟು ಹಣವನ್ನು ಖರ್ಚು ಮಾಡಿದ್ದರೂ ಕೂಡ ಆ ಜನರನ್ನು ಈ ರಾಜ್ಯದ ಅಥವಾ ಈ ರಾಷ್ಟ್ರದ ಅಭಿವೃದ್ಧಿಗಾಗಿ ಬಳಸಿಕೊಳ್ಳದೆ ಹೋದ ಪಕ್ಷದಲ್ಲಿ ಅವರು ಕೇವಲ ನೌಕರಾಗಾಗಿ ಕಾಯುತ್ತಾ ಕುಳಿತುಕೊಳ್ಳುವುದಾದರೆ ನಾವು ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಹಣವನ್ನು ಖರ್ಚು ಮಾಡುತ್ತಿದ್ದರೂ ಅದರಿಂದ ಏನೂ ಪ್ರಯೋಜನವಾಗುವುದಿಲ್ಲ ಎಂಬ ವಿಚಾರವನ್ನು ವಿಚಾರವಂತರಾದ

ನಾವುಗಳೆಲ್ಲರೂ ಚಿಂತನೆ ಮಾಡಬೇಕಾಗಿದೆ. ಇದರ ಬಗ್ಗೆ ಸರ್ಕಾರ ಕೂಡ ತನ್ನ ಗಮನ ಹರಿಸುತ್ತದೆ ಎಂಬ ಮಾತನ್ನು ಹೇಳುತ್ತೇನೆ. ಇನ್ನೂ ಕೆಲವು ಸದಸ್ಯರು ಸ್ಕೂಲ್ಸ್ ಕಟ್ಟಡಗಳ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಅದರಲ್ಲೂ ಕೂಡ ಬೆಳಗಾಂ ಜಿಲ್ಲೆಯ ಸದಸ್ಯರಾದ ಶ್ರೀ ತಕ್ಕೇಡ್‌ರವರು ಮತ್ತು ಕೆಲವು ಮಿತ್ರರು ಪ್ರೈವರಿ ಸ್ಕೂಲ್ಸ್ ಬಿಲ್ಡಿಂಗ್ಸ್ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ. ಬೆಳಗಾಂ ಜಿಲ್ಲೆಗೆ ಸಂಬಂಧ ಪಟ್ಟ ಹಾಗೆ ಹೇಳುವುದಾದರೆ ಈಗಾಗಲೇ ಸುಮಾರು ೭ ಲಕ್ಷ ೬೦ ಸಾವಿರ ರೂಪಾಯಿಗಳನ್ನು ಕಟ್ಟಡಗಳನ್ನು ಒದಗಿಸುವುದಕ್ಕಾಗಿ ಒದಗಿಸಲಾಗಿದೆ. ಪ್ರಸಕ್ತ ವರ್ಷದಲ್ಲಿ ಗ್ರಾಂಟ್ ಇನ್ ಕೋಡ್ ಪ್ರಕಾರ ೫ ಲಕ್ಷ ೩೦ ಸಾವಿರ ರೂಪಾಯಿಗಳನ್ನು ಒದಗಿಸಲಾಗಿದೆ. ಮತ್ತು ೨ ಲಕ್ಷ ೩೦ ಸಾವಿರ ರೂಪಾಯಿಗಳನ್ನು ರಿಪೇರಿ ಮಗ್ಗುಲಾಗಿ ಖರ್ಚು ಮಾಡಬೇಕೆಂತಲೂ ಮತ್ತು ೧ ಲಕ್ಷ ೪೦ ಸಾವಿರ ರೂಪಾಯಿಗಳನ್ನು ಬೆಳಗಾಂ ಜಿಲ್ಲೆಯ ಅರ್ಟ್ಸ್ ವಿರಿಯಗಳಲ್ಲಿ ಖರ್ಚು ಮಾಡತಕ್ಕಂಥ ವ್ಯವಸ್ಥೆ ಯನ್ನು ಮಾಡಲಾಗಿದೆ.

ಮತ್ತೆ ಅರ್ಧ ಇಲಾಖೆಗೆ ಸಂಬಂಧಪಟ್ಟಂತೆ ಹಾಗೂ ವ್ಯವಸಾಯ ಇಲಾಖೆಗೆ ಸಂಬಂಧಪಟ್ಟಂತೆ ಒಂದು ಮಾತನ್ನು ಹೇಳುತ್ತೇನೆ. ಅದೇನೆಂದರೆ ನಮ್ಮ ಚೆಕ್ಕೋಡಿ ತಾಲ್ಲೂಕಿನ ಸದಸ್ಯರಾಗಿರುವಂತಹ ಶ್ರೀ ಬೆಡಗಿಯವರು ತಂಬಾಕು ಬೆಳೆಗೆ ಅದರಲ್ಲೂ ಬೀಡಿ ತಂಬಾಕಿನ ಬೆಳೆಗೆ ಬೆಲೆ ಬಹಳ ಕಡಿಮೆಯಾಗಿರ ತಕ್ಕಂಥ ಸಮಯದಲ್ಲಿ ಹೆಚ್ಚು ಎಕ್ಸೈಜ್ ಡ್ಯೂಟಿಯನ್ನು ವಸೂಲಿ ಮಾಡುತ್ತಿದ್ದೀರಿ ಅದನ್ನು ನಿಲ್ಲಿಸುವುದಕ್ಕೆ ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ತರಬೇಕೆಂದು ಹೇಳಿದ್ದಾರೆ. ಈ ವಿಚಾರ ಅವರಿಗೂ ಕೂಡ ಗೊತ್ತಿದೆ. ನನಗೂ ಕೂಡ ನಿಪ್ಪಾಣಿ ಹೊಸದೇನಲ್ಲ. ನಿಪ್ಪಾಣಿಯ ಬೀಡಿ ತಂಬಾಕು ಬೆಳೆಗೆ ಒಹಳ ಪ್ರಸಿದ್ಧವಾಗಿದೆ ಇವತ್ತು ಬೆಲೆ ಕಡಿಮೆಯಾಗಿದೆ. ಮತ್ತೆ ಮಾರ್ಕೆಟ್‌ನಲ್ಲಿ ಬೆಲೆ ಅಂಥಾದ್ದೇನೂ ಕಡಿಮೆಯಾಗಿರಲಿಲ್ಲ. ಆದರೆ ನಮ್ಮ ಪಕ್ಕದ ರಾಜ ವಾದ ಗುಜರಾತಿನಲ್ಲಿ ಬೀಡಿ ತಂಬಾಕಿನ ಬೆಳೆ ಜಾಸ್ತಿಯಾಗಿದೆ. ಅದು ನಮಗಿಂತ ಉತ್ಕೃಷ್ಟವಾದಂತಹ ಮಾಲು ಅಲ್ಲದೆ ಇದ್ದಾಗ್ಯೂ ನಮ್ಮ ಜೊತೆಯಲ್ಲಿ ಅವರು ಕಾಪಿಂಟ್ ಮಾಡುವ ಪರಿಸ್ಥಿತಿಗೆ ಬಂದಿದ್ದರಿಂದ ಇವತ್ತು ಅದರ ಬೆಲೆ ಕುಸಿದು ಹೋಗಿದೆ, ಅಷ್ಟೇ ಅಲ್ಲ ಅಲ್ಲಿ ಭಾರಿ ಭಾರಿ ಸಾಹಕಾರರಿದ್ದಾರೆ. ನಿಪ್ಪಾಣಿಯಲ್ಲಿ ಎಲ್ಲರ ಮಾಲನ್ನು ಒಬ್ಬರೇ ಕೊಂಡುಕೊಳ್ಳ ತಕ್ಕಂಥ ದೊಡ್ಡ ಜನರಿದ್ದಾರೆ. ಸಣ್ಣ ಪುಟ್ಟ ಜನರೂ ಸ್ವಲ್ಪ ಇದ್ದಾರೆ. ಅವರ ಕೈಯಲ್ಲಿ ಈ ಒಂದು ವ್ಯಾಪಾರವನ್ನು ಕೊಟ್ಟಿದ್ದರಿಂದ ಇದರ ಒಂದು ಬೆಲೆ ಕುದಿಯುವುದಕ್ಕೆ ಕಾರಣವಾಗಿರಬಹುದು. ಮತ್ತೆ ತಂಬಾಕಿನ ಮೇಲೆ ಹಾಕತಕ್ಕಂಥ ಎಕ್ಸೈಜ್ ಡ್ಯೂಟಿಯಲ್ಲಿ ಕೆಲವು ಭಾಗ ಅಂದರೆ ೧೦೦ಕ್ಕೆ ೪೦ ಭಾಗ ನಮಗೆ ಬರುತ್ತದೆ. ಎಕ್ಸೈಜ್ ಡ್ಯೂಟಿಯನ್ನು ಪೂರ್ತಿಯಾಗಿ ನಿಲ್ಲಿಸಿದರೆ ಅದರಿಂದ ನಮಗೆ ಬರತಕ್ಕಂಥ ಶೇಕಡ ೪೦ ಭಾಗ ನಿಂತುಹೋಗುತ್ತದೆ. ಇದರಿಂದ ನಮ್ಮ ರಾಜ್ಯಕ್ಕೆ ಕೇಂದ್ರದಿಂದ ಬರತಕ್ಕಂಥ ಆದಾಯವನ್ನು ನಾವೇ ಕಳೆದುಕೊಂಡದ್ದಾಗಿ ಆಗುತ್ತದೆ. ಈ ದೃಷ್ಟಿಯಿಂದ ಇವತ್ತು ಮಾನ್ಯ ಸದಸ್ಯರ ಸಲಹೆ ಏನಿದೆ ಅದನ್ನು ತಕ್ಷಣ ಒಪ್ಪಿಕೊಳ್ಳುವುದಕ್ಕೆ ಸಾಧ್ಯವಿಲ್ಲದ ಹೋದರೂ ಸಹ ಮಾನ್ಯ ಅರ್ಧಮಂತ್ರಿಗಳು ಇದರ ಬಗ್ಗೆ ವಿಚಾರ ಮಾಡುತ್ತಾರೆಂದು ನಾನಾದರೂ ಕೂಡ ತಿಳಿದುಕೊಂಡಿದ್ದೇನೆ.

ಇನ್ನು ಪೋಲೀಸ್ ಇಲಾಖೆಗೆ ಸಂಬಂಧಪಟ್ಟಂತೆ ಮಾನ್ಯ ಮುಖ್ಯ ಮಂತ್ರಿಗಳು ನಿನ್ನೆ ದಿವ್ಯಸ ಬಹಳ ಸುನೀರ್ಘವಾಗಿ ಅವರ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆದರೆ ಒಂದು ಮಾತಿಗೆ ಮಾತ್ರ ಉತ್ತರ ಹೇಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಮಾನ್ಯ ವಿರೋಧಪಕ್ಷದ ಸದಸ್ಯರಾಗಿರುವಂತಹ ಶ್ರೀ ಕಮರಲ್ ಇಸ್ಲಾಂ ರವರು ಕೆಲವು ವಿಚಾರಗಳನ್ನು ಪ್ರಸ್ತಾಪ ಮಾಡಿದರು, ಉರ್ದು ಅಕೆಡೆಮಿ ಪ್ರಾರಂಭವಾಗಿದೆ ಎಂತಲೂ, ಮತ್ತು ವಕ್ಫ್ ದೆವಲಪ್‌ಮೆಂಟ್ ಕಾರ್ಪೊರೇಷನ್‌ಗೆ ಸರ್ಕಾರ ಹಣ ಸಹಾಯವನ್ನು ಈಗಾಗಲೇ ನೀಡುತ್ತಿದೆ ಎಂದು ಅದರೇ ಹೇಳಿದ್ದಾರೆ; ಆದರೆ ರಾಜ್ಯಪಾಲರ ಭಾಷಣದಲ್ಲಿ ಇನ್ನೂ ಕೊಡುವುದಕ್ಕೆ ಪ್ರಯತ್ನ ಪಡುತ್ತಿದೆ ಎಂಬುದಾಗಿ ಒಂದು ಕಾಂಟ್ರಿಡಕ್ಷನ್ ತೋರಿಸಿದ್ದಾರೆ. ಅವರು ಈಗಾಗಲೇ ಹೇಳಿದ ರೀತಿಯಲ್ಲಿ ಸರ್ಕಾರ ಹಣವನ್ನು ಈ ಒಂದು ವಕ್ಫ್ ಕಾರ್ಪೊರೇಷನ್‌ಗೆ ಕೊಡುತ್ತಿದೆ ಎನ್ನುವ ಮಾತು ವಾಸ್ತವಾಂಶ. ಇದರ ಜೊತೆಗೆ ಮೊನ್ನೆ ಕೋಲಾರದಲ್ಲಿ ಏನೊಂದು ಘಟನೆ ನಡೆಯಿತು ಅದರ ಬಗ್ಗೆ ಕೂಡ ಪ್ರಸ್ತಾಪ ಮಾಡಿದ್ದಾರೆ. ಅದು ಕೋವಿಂಗೆ ಸಂಬಂಧಪಟ್ಟ ಘಟನೆಯಲ್ಲ. ಅದು ಒಂದು ಬೇರೆಯವರು ಮನೆ ಕಟ್ಟತಕ್ಕಂಥ ವಿಷಯಕ್ಕೆ ಸಂಬಂಧಪಟ್ಟಂತಹ ಘಟನೆ. ಕೋರ್ಪ್‌ನ ಆದೇಶದ ಪ್ರಕಾರ ಅಲ್ಲಿ ಮನೆ ಕಟ್ಟತಕ್ಕಂಥ ಕೆಲಸ ನಡೆಯುತ್ತಾ. ಹೀಗಾಗಿ ಆ ಒಂದು ಘಟನೆ ಏನು ನಡೆದಿದೆ ಅದು ಯಾವುದೇ ಕೋವಿಂಗೆ ಸಂಬಂಧಪಟ್ಟಂತೆ, ಆ ಒಂದು ದೃಷ್ಟಿಯಲ್ಲಿಟ್ಟು ಕೊಂಡು ನಡೆದಂತಹ ಘಟನೆಯಲ್ಲ ಎಂಬುದಾಗಿ ಇಷ್ಟನ್ನು ಮಾತ್ರ ಈ ಸಮಯದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಮಾನ್ಯ ಕೈಲಾಸರವರು ಪ್ರಸ್ತಾಪ ಮಾಡಿದಂತಹ ವಿಚಾರಗಳಿಗೆ ಮಾನ್ಯ ಮಂಖ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಅವರು ಪ್ರಸ್ತಾಪ ಮಾಡಿರತಕ್ಕ ಇನ್ನೂ ಒಂದು ವಿಚಾರವೇನೆಂದರೆ ಬೆಂಗಳೂರು-ಮೈಸೂರು ರೈಲ್ವೆ ಲೈನ್ ಬ್ರಾಡ್‌ಗೇಜ್ ಆಗಬೇಕೆಂಬುದು ತಮಗೆ ಗೊತ್ತಿದೆ. ಈಗಾಗಲೇ ಅದರ ಬಗ್ಗೆ ಮಾನ್ಯ ಮಂಖ್ಯ ಮಂತ್ರಿಗಳು ಹಲವಾರು ಬಾರಿ ಪ್ರಸ್ತಾಪ ಮಾಡಿ ಕೇಂದ್ರಕ್ಕೂ ಕೂಡ ಬರೆದಿದ್ದಾರೆ. ಆ ಬಗ್ಗೆ ಕೇಂದ್ರ ಸರ್ವರು ಹಾಸನ ಮಂಗಳೂರು ರೈಲ್ವೆ ಲೈನ್ ಆದಮೇಲೆ ತೆಗೆದು ಕೊಳ್ಳುತ್ತೇವೆ ಎಂಬ ಭರವಸೆಯನ್ನು ಕೊಟ್ಟಿದ್ದಾರೆಂದು ನಾನು ಈ ಸಮಯದಲ್ಲಿ ಸಭೆಯ ಗಮನಕ್ಕೆ ತರಲು ಇಚ್ಛೆಪಡುತ್ತೇನೆ.

೨-೦೦ ಪಿ. ಎಂ.

ಇನ್ನೂ ಮಾನ್ಯ ಹಾರನಹಳ್ಳಿ ರಾಮಸ್ವಾಮಿಯವರು ವಿದ್ಯುಚ್ಛಕ್ತಿಯ ಬಗ್ಗೆ ಕೆಲವು ವಿಚಾರಗಳನ್ನು ಸಭೆಯ ಗಮನಕ್ಕೆ ತಂದಿದ್ದಾರೆ. ಸಾಮಾನ್ಯವಾಗಿ ಎಲ್ಲರಿಗೂ ಬಹಳ ಮಟ್ಟಿಗೆ ಗೊತ್ತಿದೆ ಎಂದು ನಾನಾದರೂ ಕೂಡ ಭಾವಿಸಿದ್ದೇನೆ. ಆ ಬಗ್ಗೆ ಸರ್ಕಾರ ಕೂಡ ಒಂದು ತೀರ್ಮಾನವನ್ನು ತೆಗೆದು ಕೊಂಡಿದೆ : ೨೫೦ ಕೆ.ವಿ. ವರೆಗೆ ಇದ್ದಂತಹ ರೆಸ್ಟ್ರಿಕ್ಟೆಡ್ ಅನ್ನು ತೆಗೆಯಲಾಗಿದೆ. ಅದರ ಮೇಲೆ ಇರತಕ್ಕ ನಿರ್ಬಂಧಗಳ ಬಗ್ಗೆ ಸ್ವಲ್ಪ ಸಡಿಲ ಮಾಡಿ ಅದರ ವ್ಯವಸ್ಥೆಯನ್ನು ಹೇಗೆ ಮಾಡಬೇಕೆಂಬುದಕ್ಕೂ ಕೂಡ ಒಂದು ನೀತಿಯನ್ನು ಈಗಾಗಲೇ ಸರ್ಕಾರ ಹಾಕಿಕೊಂಡಿದೆ. ಇದರ ಬಗ್ಗೆ ಮಾನ್ಯ ರಾಜ್ಯಪಾಲರು ಬಹಳ ಮಟ್ಟಿಗೆ ಪ್ರಸ್ತಾಪ ಮಾಡಿದ್ದಾರೆ. ಇನ್ನೂ ಅರ್ನಿಂಗ್ಸ್ ಮನಿ ಡಿಫಾಸಿಟ್ ಬಗ್ಗೆ ಏನು ನಿರ್ಬಂಧ ಇತ್ತು ಅದರಿಂದ ಸಣ್ಣ ಪುಟ್ಟ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವವರಿಗೆ ತೊಂದರೆಯಾಗುತ್ತಿತ್ತು ; ಇದನ್ನು ತೆಗೆದು ಹಾಕಿ ಅದಕ್ಕೂ ಕೂಡ ಅನುಕೂಲ ಮಾಡಿಕೊಡಲಾಗಿದೆ. ಈಗಾಗಲೇ ಹಣ ಕಟ್ಟಿರತಕ್ಕ ಕೈಗಾರಿಕೋದ್ಯಮಿಗಳೇನಿದ್ದಾರೆ, ಅವರಿಗೆ ಕರೆಂಟ್ ಚಾರ್ಜ್ ಏನು ಬರುತ್ತದೆ. ಅದನ್ನು ಆ ಹಣದಲ್ಲಿ ಮುರಿಯತಕ್ಕ ವ್ಯವಸ್ಥೆಯನ್ನು ಮಾಡಲಾಗಿದೆ. ಇದಲ್ಲದೆ ಮುಂದೆ ನಮ್ಮ ಪವರ್ ಪ್ಲಾಂಟ್‌ನ ಕೂಡ ಉತ್ತಮವಾಗುವುದರಲ್ಲಿದೆ. ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಹೇಗೆ ನಮ್ಮ ವಿದ್ಯುಚ್ಛಕ್ತಿ ಉತ್ಪಾದನೆ ಜಾಸ್ತಿಯಾಗುತ್ತದೆಂಬ ಮಾತನ್ನು ಪ್ರಸ್ತಾಪ ಮಾಡಿದ್ದಾರೆ. ಅದು ಹೆಚ್ಚಾದ ಮೇಲೆ ಬಹಳ ಮಟ್ಟಿಗೆ ಈಗ ಇರತಕ್ಕ ಸಣ್ಣ ಪುಟ್ಟ ತೊಂದರೆಗಳು ನಿವಾರಣೆಯಾಗುವುವು. ಬಳಕೆದಾರರಿಗೆ ವಿದ್ಯುಚ್ಛಕ್ತಿಯನ್ನು ಎದಗಿಸುವುದರಲ್ಲಿ ತೊಂದರೆಯಾಗಬೇಕೇ ಎನಹ ಇಲಾಖೆಯಿಂದ ಯಾವ ವಿಧವಾದ ತೊಂದರೆಯೂ ಆಗಬಾರದೆಂಬ ನೀತಿಯನ್ನು ಸರ್ಕಾರ ತೆಗೆದುಕೊಂಡಿದೆ. ಇವತ್ತು ಈ ದೃಷ್ಟಿಯಿಂದ ಕೈಗಾರಿಕೆಗಳು ಕರ್ನಾಟಕದಲ್ಲಿ ಸ್ಥಾಪನೆಯಾಗುವುದಕ್ಕೆ ತೊಂದರೆಯಾಗಬಹುದೆಂದು ಕೈಗಾರಿಕೋದ್ಯಮಿಗಳು ಒಂದೆ ಮುಂದೆ ನೋಡುತ್ತಿದ್ದರು ; ಅದು ಆಗದೇ ಜಾಗೃತಿಯಾಗಿ ಕೈಗಾರಿಕೆಗಳು ಸ್ಥಾಪನೆ ಯಾಗುವುದಕ್ಕೆ ಅನುಕೂಲವಾಗತಕ್ಕ ರೀತಿಯಲ್ಲಿ ವ್ಯವಸ್ಥೆ ಮಾಡಲಾಗಿದೆ.

ಇವತ್ತು ಇನ್ನೊಂದು ಪ್ರಮುಖವಾದ ವಿಚಾರ ಈ ಸಭೆಯಲ್ಲಿ ಪ್ರಸ್ತಾಪ ಮಾಡಲ್ಪಟ್ಟಿದೆ. ಅದು ನಮ್ಮ ಲೋಕೋಪಯೋಗಿ ಇಲಾಖೆಯ ರಸ್ತೆಗಳಿಗೆ ಸಂಬಂಧಿಸಿದ್ದು. ಇವತ್ತು ಹಣಕಾಸಿನ ತೊಂದರೆಯಿಂದ ನಾವು ಯಾವ ಯಾವ ಪ್ರಮಾಣದಲ್ಲಿ ಇದರ ಬಗ್ಗೆ ಕೆಲಸ ಮಾಡಬೇಕೋ ಆ ಪ್ರಮಾಣದಲ್ಲಿ ಮಾಡಲಿಕ್ಕೆ ಆಗದೆ ಇದ್ದರೂ ಕೂಡ ಹೆಚ್ಚಿನ ಪ್ರಮಾಣದಲ್ಲಿ ರಾಜ್ಯ ಸರ್ಕಾರ ಈ ದಿಸೆಯಲ್ಲಿ ಕೆಲಸ ಮಾಡಿದೆ ಎಂದು. ನಾನಾದರೂ ಈ ಸಭೆಯ ಗಮನಕ್ಕೆ ತರುವುದಕ್ಕೆ ಇಷ್ಟ ಪಡುತ್ತೇನೆ. ಈಗಾಗಲೇ ಸಂಬಂಧ ಪಟ್ಟ ಮಾನ್ಯ ಮಂತ್ರಿಗಳು ಈ ಬಗ್ಗೆ ೭೫೦ ಕೋಟಿ ರೂಪಾಯಿಗಳ ಪ್ಲಾನನ್ನು ರಾಜ್ಯದ ಮುಂದಿಟ್ಟಿದ್ದಾರೆ ; ಮತ್ತು ಈ ಹಣದ ವ್ಯವಸ್ಥೆಗಾಗಿ ಪ್ರಯತ್ನಪಡುತ್ತಿದ್ದೇವೆ ; ಹಾಗೂ ಇದಕ್ಕಾಗಿ ವಿಶ್ವ ಬ್ಯಾಂಕಿನ ಸಹಾಯವನ್ನು ಪಡೆಯಬೇಕಾಗಿದೆ ಎಂಬ ಮಾತನ್ನು ಕೂಡ ರಾಜ್ಯದ ಮುಂದೆ ಪ್ರಸ್ತಾಪ ಮಾಡಿದ್ದಾರೆ. ಅಷ್ಟೇ ಅಲ್ಲದೆ ಇವತ್ತಿನ ದಿವಸ ತಾಲ್ಲೂಕು ಬೋರ್ಡ್ ಮಾಡಿರತಕ್ಕ ರಸ್ತೆಗಳನ್ನು ಕೂಡ ಸರ್ಕಾರ ತೆಗೆದುಕೊಂಡಿದೆ ಮತ್ತು ರಸ್ತೆಗಳ ಬಗ್ಗೆ ಹೆಚ್ಚು ಕೆಲಸ ನಡೆದಿದೆ ಎಂದರೆ ತಪ್ಪಾಗಲಾರದು. ಈ ಸಂದರ್ಭದಲ್ಲಿ ತಮ್ಮ ಅಪ್ಪಣೆ ಪಡೆದು ಸ್ವಲ್ಪ ಕಾಲವಾದರೂ ಸಹ ಕೆಲವು ಅಂಕಿಅಂಶಗಳನ್ನು ನಾನು ಸಭೆಯ ಮುಂದಿಡುವುದಕ್ಕೆ ಪ್ರಯತ್ನ ಪಡುತ್ತೇನೆ. ನಮ್ಮಲ್ಲಿ ೧೯೭೮ರ ಮಾರ್ಚ್ ಕೊನೆಯವರೆಗೆ ೯೩೦೬ ಕಿಲೋಮೀಟರ್ ರಸ್ತೆ ಇದ್ದರೆ ಅದರಲ್ಲಿ ೫೭೬೩.೬ ಮಿ. ಮತ್ತು ನ್ಯಾಷನಲ್ ಹೈವೇ ಎರಡೂ ಸೇರಿ ಸುಮಾರು ೫೭೩೫ ಕಿಲೋಮೀಟರ್ ಈ ಒಂದು ಭಾಗದಲ್ಲಿ ಬರುತ್ತದೆ. Out of this, the total length of roads taken over from Taluka Development Boards

during the last 32 years is 35,364 K. Mts. In addition, Irrigation Department has got 4920 K. Mts. roads in the achakat areas. The road length in charge of TDBs. is 23,426 K. Mts. Forest Department has got 2345 K. Mts. of roads in its charge. The road length in the State per 100 Sq. Mts. of area is 49 out of which surface road is 25 K. Mts. and unsurfaced is 25 K. Mts. ಈ ಅಂಕಿಅಂಶಗಳನ್ನು ನಾವು ನೋಡಿದಾಗ, ರಸ್ತೆಗಳ ಒಂದು ಸಮರ್ಪಕವಾದ ವ್ಯವಸ್ಥೆಯನ್ನು ಮಾಡುವುದರಲ್ಲಿ ಗಣನೀಯವಾಗಿ ಕೆಲಸ ಮಾಡಿದ್ದೇವೆಂಬುದು ಗೊತ್ತಾಗುತ್ತದೆ. The progress achieved under Integrated Comprehensive Rural Communication Programme upto the end of 1977-78 is: New constructions (length taken up to the end of 1977-78)-11,410 Kms Improvements 8,602 Kmts. Total length completed: New roads 8,526 Kmts., Improvements 6,583 Kmts. ಹಣದ ಮುಗಟ್ಟುವಷ್ಟೇ ಇದ್ದರೂ ಕೂಡ ಸಮಾಜಕ್ಕೆ ಸಂಬಂಧಪಟ್ಟ ಬೇರೆ ಬೇರೆ ಅಭಿವೃದ್ಧಿ ಕಾರ್ಯಗಳನ್ನು ಮಾಡಲಾಗಿದೆ; ಮಕ್ಕಳಿಗೆ ಪಾಠ್ಯಕ್ರಮ ಅಪಾರವನ್ನು ಒದಗಿಸುವುದು, ಜನರಿಗೆ ಜನತಾ ಮನೆಗಳನ್ನು ಕಟ್ಟಿಸಿಕೊಡುವುದು, ನಿರ್ವೇಶನಗಳನ್ನು ಒದಗಿಸುವುದು ಇತ್ಯಾದಿ. ಡಿ. ಐ. ಆರ್. ಯೋಜನೆಯಲ್ಲಿ ಹಣದ ವ್ಯವಸ್ಥೆ ಮಾಡಿಕೊಳ್ಳಿ ಸುಮಾರು ಒಂದು ಕೋಟಿ ರೂಪಾಯಿ ಸಾಲದ ವ್ಯವಸ್ಥೆ ಮಾಡಿ ಒಂದು ಲಕ್ಷದ ೮೦ ಸಾವಿರ ಚಿಲ್ಲರೆ ಜನರಿಗೆ ಅದರ ಅನುಕೂಲ ಮಾಡಿಕೊಟ್ಟಿರುವುದಲ್ಲದೆ ನೂರಕ್ಕೆ ೧೦ ರಷ್ಟು ಬಡ್ಡಿಯನ್ನು ಸರ್ಕಾರವೇ ಕೊಡಬೇಕಾಗಿದೆ. ಹೀಗೆ ಅನೇಕ ಕೆಲಸಗಳನ್ನು ಮಾಡುವಾಗ ಸರ್ಕಾರ ಅಭಿವೃದ್ಧಿ ಕಾರ್ಯಗಳಿಗೆ ಹೆಚ್ಚು ಗಮನಕೊಟ್ಟು ಕೆಲಸ ಮಾಡಿದೆ ಎಂದರೆ ಈ ಸಭೆಯಾದರೂ ಕೂಡ ಸರ್ಕಾರದ ಪ್ರಗತಿದಾಯಕವಾದ ನೀತಿ ಏನಿದೆ, ಕಾರ್ಯಕ್ರಮ ಏನಿದೆ ಮತ್ತು ಮಾಡಿರತಕ್ಕ ಕೆಲಸ ಏನಿದೆ ಅದನ್ನು ಒಪ್ಪುತ್ತದೆಂದು ನಾನಾದರೂ ಭಾವಿಸುತ್ತೇನೆ. ಇಷ್ಟನ್ನು ಮಾತ್ರ ನಾನು ಪ್ರಸ್ತಾಪ ಮಾಡುತ್ತಾ, ಇನ್ನು ಹೆಚ್ಚಿನ ವಿಚಾರಗಳನ್ನು ಬಹುಮಟ್ಟಿಗೆ ಮುಂದಿನ ಬಡ್ತಿಗೆ ಅಧಿವೇಶನದ ಸಮಯದಲ್ಲಿ ಏನು ಪ್ರಸ್ತಾಪಿಸಲಾಗುತ್ತದೆ ಅಗ ಹೆಚ್ಚಿನ ವಿವರಗಳನ್ನು ಆಯಾಯಾಚಾರಿಗೆ ಸಂಬಂಧಪಟ್ಟ ಮಂತ್ರಿಗಳು ಪ್ರಸ್ತಾಪ ಮಾಡುತ್ತಾರೆಂಬ ಮಾತನ್ನು ಹೇಳುತ್ತಾ ಮಾನ್ಯ ಸಭೆಯ ಮುಂದಿರತಕ್ಕ ರಾಜ್ಯಪಾಲರ ಭಾಷಣಕ್ಕೆ ಮದನಗಳನ್ನು ಸಲ್ಲಿಸುವ ನಿರ್ಣಯಕ್ಕೆ ಅನುಮೋದನೆ ಕೊಡಬೇಕೆಂದು ಕೇಳಿಕೊಂಡು ನನ್ನ ಈ ಎರಡು ಮಾತುಗಳನ್ನು ಮುಗಿಸುತ್ತೇನೆ.

MR. SPEAKER.—The amendments to the Governor's Address cannot be put to vote as these are not moved. Now I will put the motion to vote. The question is :

“That we the members of the Karnataka Legislative Assembly assembled in this Session beg leave to Thank the Governor for the Address delivered to the Members of the Legislature on 18th January, 1979.”

The motion was adopted.

Karnataka Municipalities (Amendment) Bill, 1979.

Motion to consider

SRI H. C. SRIKANTIAH (Minister for Municipal Administration).
Sir, I beg to move :

“That the Karnataka Municipalities (Amendment) Bill, 1979 be taken into consideration.”

The question was proposed.